

ಶ್ರೀ ಆರ್. ವೆಂಕಟರಾಮಯ್ಯ.—ನನ್ನದೊಂದು ಪ್ರಶ್ನೆ, ನಾನು ಆಗಲಿನಿಂದಲೂ ಸಮ್ಮನೆ ಕುಳಿತಿದ್ದೇನೆ, ದಯವಿಟ್ಟು ಅವಕಾಶ ಕೊಡಿ.

ಅಧ್ಯಕ್ಷರು.—ವೆಂಕಟರಾಮಯ್ಯನವರೇ, ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಆರ್. ವೆಂಕಟರಾಮಯ್ಯ.—ಬೇರೆಯವರು ಕೇಳಿದ ಹಾಗೆಲ್ಲ ಅವರಿಗೆ ಅವಕಾಶ ಕೊಡುತ್ತೀರಿ. ನನಗೆ ಮಾತ್ರ ಅವಕಾಶ ಕೊಡುವುದಿಲ್ಲ.

ಅಧ್ಯಕ್ಷರು.—ಮತ್ತೊಮ್ಮೆ ಹೇಳಬೇಕಾಗುತ್ತದೆ. ಹೀಗೇ ಮುಂದುವರಿದರೆ ನಿಮ್ಮ ಮೇಲೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ತಾವು ದಯವಿಟ್ಟು ಕುಳಿತುಕೊಳ್ಳಿ.

ಡಾ|| ಬಿ.ಎಂ. ತಿಪ್ಪೇಸ್ವಾಮಿ.—ನನ್ನದು ಇನ್ನೂ ಮುಗಿದಿಲ್ಲ. ಮಾನ್ಯ ವಿದ್ಯಾಮಂತ್ರಿಗಳು ಸಿ.ಓ.ಡಿ. ರಿಫೋರ್ಟ್ ಬರಲಿ ಎಂದು ಹೇಳಿದ್ದಾರೆ ; ಅದರಲ್ಲಿ ಸೋರ್ಸಸ್ ಆಫ್ ಕ್ಲಿಶನ್ ಪೇಪರ್, ಲೀಕೇಜ್ ಏನು ಎಂದು ನಾನು ಕೇಳಿರುವುದು. ಸಿ.ಓ.ಡಿ.ಯವರು ಹೇಳುತ್ತಿದ್ದಾರೆಂದು ಕ್ಲಿಶನ್ ಪೇಪರ್ ಸೆಟ್ ಮಾಡುವುದಕ್ಕೆ ಬರಲಿಲ್ಲ. ಸಿ.ಓ.ಡಿ.ಯವರು ಪ್ರಿಂಟಿಂಗ್ ಪ್ರೆಸ್‌ಗೆ ಹೋಗಿ ಎನ್‌ಕ್ವಯರಿ ಮಾಡಿದರೂ ಗೊತ್ತಾಗುವುದಿಲ್ಲ. ಸರಿಯಾದ ಟೈಮಿನಲ್ಲಿ ಮಾಡಬೇಕಾಗಿತ್ತು. ಎಕ್ಸಾಮಿನೇಷನ್ ನಲ್ಲಿ ಒಮ್ಮೆ, ಪ್ರಿಂಟಿಂಗ್‌ಪ್ರೆಸ್‌ನಲ್ಲಿ ಎರಡುಸಲ.....

ಶ್ರೀ ಜೆ.ಹೆಚ್. ಪಟೇಲ್.—ಅಧ್ಯಕ್ಷರೇ, ಈ ವಿಷಯವನ್ನು ಪ್ರಶೋತ್ತರ ವೇಳೆಯಲ್ಲಿ ಸದಸ್ಯರು ಪ್ರಸ್ತಾಪಿಸುವ ಬದಲು ಇದಕ್ಕಿಂತಲೇ ಒಂದು ಅರ್ಧ ಗಂಟೆ ಜರ್ಜಿಯ ಅವಧಿಯಲ್ಲಿ ಮಾಡಿದ್ದರೆ ಸರಿಯಾಗುತ್ತಿತ್ತು.

ಅಧ್ಯಕ್ಷರು.—ಶ್ರೀ ತಿಪ್ಪೇಸ್ವಾಮಿಯವರು ಇದಕ್ಕೆ ಬೇರೆ ನೋಟಿಸ್ ಕೊಡಲಿ.

ನಿಷ್ಕಯ.—ಪಶುಸಂಗೋಪನಾ ಇಲಾಖೆಯಲ್ಲಿನ ಸಿಬ್ಬಂದಿಯ ಸೇವಾ ಸ್ಥಿತಿ

ಪ್ರ. ಸಂಖ್ಯೆ 48 (157) ಶ್ರೀ ಕೆ. ವಸಂತ ಬಂಗೇರಾ (ಬೆಳ್ಳಂಗಡಿ).—ಮಾನ್ಯ ಪಶುಸಂಗೋಪನಾ ಹಾಗೂ ಪಶುವೈದ್ಯ ಸೇವೆಗಳ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಪಶುಸಂಗೋಪನಾ ಇಲಾಖೆಯಲ್ಲಿ ಡಾಕ್ಟರೇಟ್ ಪಡೆದವರ ಹಾಗೂ ಸ್ನಾತಕೋತ್ತರ ಪದವೀಧರರ ಸಂಖ್ಯೆ ಎಷ್ಟು ;

ಆ) ಡಾಕ್ಟರೇಟ್ ಪಡೆದವರು ಹಾಗೂ ಸ್ನಾತಕೋತ್ತರ ಪದವೀಧರರು ಸಹಾಯಕ ಪಶುವೈದ್ಯಾಧಿಕಾರಿಗಳಾಗಿ ಹಾಗೂ ಸಹಾಯಕ ನಿರ್ದೇಶಕರುಗಳಾಗಿ ಈಗಾಗಲೇ 10-15 ವರ್ಷಗಳ ಸೇವೆ ಸಲ್ಲಿಸಿದ್ದರೂ ಕೂಡ ಇನ್ನು ಮುಂದೆಯೂ ಅದೇ ಹುದ್ದೆಯಲ್ಲಿಯೇ ನಿವೃತ್ತಿಯಾಗುವವರೆಗೆ ಸೇವೆ ಸಲ್ಲಿಸಬೇಕಾಗಿದ್ದು ಅವರುಗಳಿಗೆ ಸೇವೆಯಲ್ಲಿ ಯಾವುದೇ ಉತ್ಸಾಹವಿರುವುದು ಹಾಗೂ ಈ ಎಲ್ಲಾ ಹೆಚ್ಚಿನ ವಿದ್ಯಾಭ್ಯಾಸ ಮಾಡಿದವರಿಗೆ ಯಾವ ರೀತಿಯ ಪ್ರತ್ಯೇಕ ಅಥವಾ ವಿಶೇಷವಾದ ಹುದ್ದೆಯನ್ನಾಗಲೀ ಜವಾಬ್ದಾರಿಯನ್ನಾಗಲೀ ಕೊಟ್ಟಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಹಾಗಿದ್ದಲ್ಲಿ ಅವರುಗಳ ಪದವಿ ಹಾಗೂ ಸೇವೆಯ ಅವಧಿಗನುಸಾರವಾಗಿ ಮುಂಬಡ್ತಿ ಹಾಗೂ ಉನ್ನತ ದರ್ಜೆಯ ಹುದ್ದೆಗಳನ್ನು ಕಲ್ಪಿಸುವುದಕ್ಕೆ ಮತ್ತು ಉನ್ನತ ಶ್ರೇಣಿಯ ವೇತನವನ್ನು ಒದಗಿಸುವುದಕ್ಕೆ ಸರ್ಕಾರ ಈ ಕೂಡಲೇ ಕ್ರಮ ಕೈಗೊಳ್ಳುವುದೇ ?

ಶ್ರೀ ಸಿದ್ದರಾಮಯ್ಯ (ಪಶುಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಸಚಿವರು).—

ಅ) ಪಶುಸಂಗೋಪನಾ ಇಲಾಖೆಯಲ್ಲಿ 124 ಮಂದಿ ಸ್ನಾತಕೋತ್ತರ ಪದವೀಧರರು ಹಾಗೂ ಇಬ್ಬರು ಡಾಕ್ಟರೇಟ್ ಪಡೆದವರು ಇರುತ್ತಾರೆ.

ಆ) ಹೌದು. ಸ್ನಾತಕೋತ್ತರ ಪದವೀಧರರು ಮತ್ತು ಡಾಕ್ಟರೇಟ್ ಪಡೆದವರಿಗಿಂತಲೇ ಹಾಲಿ ಚಾಲ್ತಿಯಲ್ಲಿರುವ ಸಿ ಅಂಡ್ ಆರ್ ರೂಲ್‌ನಲ್ಲಿ ಹುದ್ದೆ ಅಥವಾ ಬಡ್ತಿಯ ಅವಕಾಶ ಕಲ್ಪಿಸಲಾಗಲಿಲ್ಲ. ಆದರೂ ಮೇಲ್ಕರ್ತ ಹುದ್ದೆಗಳು ಖಾಲಿಯಾದಂತೆಲ್ಲಾ ಸೇವಾ ಪರಿಷ್ಕರಣೆ ಅಧಾರದ ಮೇಲೆ ಬಡ್ತಿ ಪಡೆಯುತ್ತಾರೆ. ಇಲಾಖೆಯಲ್ಲಿ ಸ್ನಾತಕೋತ್ತರ ಪದವೀಧರರಿಗೆ ವಿಶೇಷವಾದ ಹುದ್ದೆ ಅಥವಾ ಹೊಣೆಗಾರಿಕೆ ನೀಡಲು ಗೊತ್ತಿರುವುದಿಲ್ಲ.

ಹುದ್ದೆಗೆ ಅವಶ್ಯವಾದ ಮೂಲ ಬಿ.ಎ.ವಿಸ್.ಸಿ. ಪದವಿ ವಿದ್ಯಾರ್ಹತೆಯನ್ನು ಗಣನೆಗೆ ತೆಗೆದುಕೊಳ್ಳಲಾಗುತ್ತಿದೆ. ಆದಾಗ್ಯೂ ಹುದ್ದೆಗಳಿಗೆ ನೇಮಿಸುವಾಗ ಅಂತಹ ವಿಶೇಷ ವಿದ್ಯಾರ್ಹತೆಯನ್ನು ಗಮನದಲ್ಲಿಟ್ಟುಕೊಂಡು ಅದಕ್ಕೆ ಸಂಬಂಧಪಟ್ಟಂತಹ ವಿಶಿಷ್ಟ ಕ್ಷೇತ್ರ (ಹುದ್ದೆ) ಗಳಲ್ಲಿ ನೇಮಿಸಿಕೊಳ್ಳಲಾಗುವುದು.

ಇ) ಇಲಾಖೆಯಲ್ಲಿನ ಸ್ನಾತಕೋತ್ತರ ಪದವೀಧರರಿಗೆ, ವೇತನ ಬಡ್ತಿ ಮತ್ತು ಮೇಲ್ದರ್ಜೆ ಹುದ್ದೆಗಳನ್ನು ಕಲಿಸುವ ಯಾವ ಪ್ರಸ್ತಾವನೆಗಳೂ ಸರ್ಕಾರದ ಪರಿಶೀಲನೆಯಲ್ಲಿರುವುದಿಲ್ಲ.

ಶ್ರೀ ಕೆ. ವಸಂತ ಬಂಗೇರ.—ಅಧ್ಯಕ್ಷರೇ, ಎಂ.ಎಸ್.ಸಿ. ಡಾಕ್ಟರೇಟ್ ಪಡೆದು ವಿದೇಶಕ್ಕೆ ಹೋಗಿ ವ್ಯಾಸಂಗ ಮಾಡಿ 15 ವರ್ಷಗಳ ಕಾಲ ಸೇವೆ ಸಲ್ಲಿಸಿ, ಇನ್ನೂ ಹದಿನೈದಿಪ್ಪತ್ತು ವರ್ಷ ಸೇವಾವಧಿ ಅವಕಾಶ ಇರುವ ಒಬ್ಬರಿಗೆ ಯಾವ ರೀತಿಯ ಬಡ್ತಿಯ ಅವಕಾಶವೂ ಇಲ್ಲ. ಅಸಿಸ್ಟೆಂಟ್ ಡೈರೆಕ್ಟರಾಗಿ ನಿವೃತ್ತಿಯಾದರು ಇದು ಸರಿಯಲ್ಲ. ಅನ್ಯಾಯವಾಗಿದೆ. ಈ ಬಗ್ಗೆ ಸಚಿವರು ಬಡ್ತಿಗೆ ಅವಕಾಶ ಮಾಡಿಕೊಡಬೇಕು. ಜೊತೆಗೆ ಕೃಷಿ ಇಲಾಖೆಯಲ್ಲಿ ಕೂಡ ಇದೇ ರೀತಿ ತೊಂದರೆ ಇದೆ. ಕೃಷಿಯಲ್ಲಿ ಸ್ಟೆಪಲ್ ಪೋಸ್ಟನ ನಿರ್ಮಾಣ ಮಾಡಿ ಅವರಿಗೆ ನ್ಯಾಯ ದೊರಕಿಸಿಕೊಡಬೇಕೆಂದು ಕೋರುತ್ತೇನೆ.

ವಿಷಯ : ಕಾಪು ಕ್ಷೇತ್ರದಲ್ಲಿ ವಿವಿಧ ಶಾಲೆಗಳಿಗೆ ಉಪಾಧ್ಯಾಯರ ಪಾಲಿ ಹುದ್ದೆಗಳನ್ನು ಭರ್ತಿ ಮಾಡುವ ಬಗ್ಗೆ.

ಪ್ರ. ಸಂಖ್ಯೆ 47 (151) ಶ್ರೀ ವಸಂತ ವಿ. ಸಾಲ್ಕಾನ್ (ಕಾಪು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕಾಪು ಕ್ಷೇತ್ರದ ವಿವಿಧ ಶಾಲೆಗಳಲ್ಲಿ ಉಪಾಧ್ಯಾಯರ ಕೊರತೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಅವುಗಳನ್ನು ಯಾವಾಗ ಭರ್ತಿ ಮಾಡಲಾಗುವುದು ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಹೌದು.

ಆ) ಎಲ್ಲಾ ಪಾಲಿ ಪ್ರಾಥಮಿಕ ಶಾಲಾ ಶಿಕ್ಷಕರುಗಳ ಹುದ್ದೆಗಳನ್ನು ಜಿಲ್ಲಾಮಟ್ಟದ ನೇಮಕಾತಿ ಸಮಿತಿಯ ಮೂಲಕ ಆಯ್ಕೆಯಾದ ಅಭ್ಯರ್ಥಿಗಳನ್ನು ನೇಮಿಸುವ ಮೂಲಕ ಭರ್ತಿ ಮಾಡಲಾಗಿದೆ.

ಶ್ರೀ ವಸಂತ ವಿ. ಸಾಲ್ಕಾನ್.—ಅಧ್ಯಾಪಕರನ್ನು ನೇಮಕ ಮಾಡಲಾಗುವುದೆಂದು ಹೇಳಿದ್ದಾರೆ. ಆದರೆ ಹಾಲಿ ನನ್ನ ಕ್ಷೇತ್ರದಲ್ಲಿ ಹಲವಾರು ಸ್ಥಳಗಳಲ್ಲಿ ಅಧ್ಯಾಪಕರಿಲ್ಲ. ನಾನು ಭೇಟಿ ಮಾಡಿದ ಒಂದು ಶಾಲೆಯಲ್ಲಿ ಒಬ್ಬರೇ ಅಧ್ಯಾಪಕರಿದ್ದರು. ಅದರ ಅಲ್ಲಿ ಕೋಟಾ ಇರುವುದು ನಾಲರದು. ನಾನು ಹುಡುಗರನ್ನು ಪ್ರಶ್ನೆ ಮಾಡಿದಾಗ ಪಾಠವೇ ಆಗಿಲ್ಲವೆಂದರು. ಮಗ್ಗಿ ಹೇಳಲಿಕ್ಕೆ ಕೂಡ ಬರದು, ಆದ್ದರಿಂದ ಅಧ್ಯಾಪಕರನ್ನು ಕೂಡಲೇ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಜಿ. ಗೋವಿಂದೇಗೌಡ.—ಸೂಕ್ತ ಕ್ರಮ ಕೈಗೊಳ್ಳುತ್ತೇನೆ.

(ಗೊಂದಲ)

ಶ್ರೀ ವಸಂತ ವಿ. ಸಾಲ್ಕಾನ್.—ಬೀದರ್ ಬಿಟ್ಟು ಬೇರೆಲ್ಲ ಕಡೆ ನೇಮಕಾತಿ ಸಮಿತಿಗಳನ್ನು ಮಾಡಿದ್ದಾಗಿದೆ. ಎಷ್ಟು ಸಲ ಕ್ಯಾನ್ಸೆಲ್ ಮಾಡಿದ್ದೀರಿ ? ಎಲ್ಲಿಲ್ಲಿ ಎಷ್ಟೆಷ್ಟು ತಿಂದಿದ್ದೀರಿ ? ಎಲ್ಲಿ ಹೇಳಿ. ನನ್ನ ಕ್ಷೇತ್ರದಲ್ಲಿ ಒಬ್ಬರೇ ಒಬ್ಬರೂ ಟೀಚರ್ ಇಲ್ಲ. ಬಹಳ ತೊಂದರೆಯಾಗಿದೆ. ಜನ ಘೇರಾವು ಮಾಡಿದರು. ಯಾವಾಗ ನೇಮಕಾತಿ ಮಾಡುತ್ತೀರಿ. ಎಷ್ಟಾದರೂ ದುಡ್ಡು ತಂದು ನಮಗೆ ನೇಮಕಾತಿ ಮಾಡಿಕೊಡಿ.

ಶ್ರೀ ಹೆಚ್. ಜಿ. ಗೋವಿಂದೇಗೌಡ.—ಆಗಲೇ ಹೇಳಿದಂತೆ ಇನ್ನು 15 ದಿನಗಳಲ್ಲೇ ಕ್ರಮ ಕೈಗೊಳ್ಳುತ್ತೇನೆ.

ಶ್ರೀ ಸಿದ್ದ ರಾಮಯ್ಯ.—ಯಾವ ವಿಷಯದಲ್ಲಿ ಡಾಕ್ಟರೇಟ್ ಪಡೆದಿರುತ್ತಾರೆ, ಅವರಿಗೆ ಆ ವಿಷಯದಲ್ಲಿ ವಿಶೇಷವಾದ ಜ್ಞಾನ ಇರುತ್ತದೆ. ಅದಕ್ಕೆ ಅವಕಾಶವನ್ನು ಕಲ್ಪಿಸಿ ಕೊಡತಕ್ಕಂತಹ ಅವಕಾಶ ಇಟ್ಟುಕೊಂಡಿದ್ದೇವೆ. ಅವರಿಗೆ ಬಡ್ತಿ ಸಿಗುವಂತಹ ಕಾಲದಲ್ಲಿ ಬಡ್ತಿ ಸಿಗುತ್ತದೆ.

ಶ್ರೀ ಕೆ. ವಸಂತ ಬಂಗೇರ.—ಆ ಇಲಾಖೆಯಲ್ಲಿ ಬಡ್ತಿ ಕೊಡಬಾರದು, ವೇತನ ಶ್ರೇಣಿಯನ್ನು ಏರಿಸಬಾರದೆಂದು ನಿರ್ಧಾರ ಮಾಡಿದ ಹಾಗೆ ಕಾಣುತ್ತದೆ. ಮಾನ್ಯ ಸಚಿವರು ಇದರ ಬಗ್ಗೆ ಸ್ಪಷ್ಟವಾಗಿ ಹೇಳಬೇಕು.

ಶ್ರೀ ಸಿದ್ದ ರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಬಡ್ತಿ ಕೊಡಬಾರದೆಂದೇನೂ ಇಲ್ಲ. ವೈದ್ಯರುಗಳನ್ನು ಆಯ್ಕೆ ಮಾಡುವಾಗ ಬಿ.ವಿ.ಎಸ್. ಆದವರನ್ನು ತೆಗೆದುಕೊಳ್ಳುತ್ತೇವೆ. ಎಂ.ಎಸ್.ಸಿ. ಮತ್ತು ಒ.ಹೆಚ್.ಡಿ. ಆದವರಿಗೆ ಬೇರೆ ವಿಶೇಷವಾದ ಅವಕಾಶ ಕೊಡದಿರುವುದರಿಂದ ಈಗ ಏನು ಅವಕಾಶ ಇದೆ ಅಂತಹ ಅವಕಾಶವನ್ನು ಕಲ್ಪಿಸಿಕೊಡುತ್ತಿದ್ದೇವೆ. ಅವರಿಗೆ ಯಾವ ವಿಷಯದಲ್ಲಿ ವಿಶೇಷವಾದ ಜ್ಞಾನ ಇದೆ, ಅವರಿಗೆ ಅದರಲ್ಲಿ ಅವಕಾಶವನ್ನು ಕಲ್ಪಿಸಿಕೊಡುತ್ತಿದ್ದೇವೆ.